

"Azərsun" Holding şirkətlər qrupunda xalq şairi Nəriman Həsənzadənin 75 illiyi münasibətilə yubiley tədbiri keçirildi.

Məclisi şirkətin vitse-prezidenti Səlahəddin Hun açaraq N.Həsənzadənin Azərbaycanda olduğu kimi, Türkiyədə də sevildiyini toplaşanların diqqətinə çatdırıldı. Şirkət rəhbərliyinin təbrikini və hədiyyəsini şairə təqdim etdi. S.Hun bildirdi ki, onların şirkətləri Azərbaycanın ədəbiyyat və incəsənət xadimləri ilə fəxr edir, məmənuniyyətlə onlann yaradıcılıq gecələrini keçirir. O, bu silsilədən Üzeyir Hacıbəyova, Səməd Vurguna, Lütfiyyar İmanova həsr olunmuş tədbirləri yada saldı.

Məclisdə millət vəkili professor Nizami Cəfərov, Türkiyənin ölkəmizdəki səfirliyinin mədəniyyət üzrə müşaviri Fəthi Gədikli, ədəbiyyatşunas Qurban Bayramov, xalq şairi Zəlimxan Yaqub, şairin qələm dostları İlyas Tapdıq, Əlibala Hacızadə, Ayaz Vəfəli, Qəzənfər Paşayev, Ramiz Məmmədzadə, Atababa İslmayloğlu, üzeyirşunas Səadət Qarabağlı, mərhum şairimiz Şahmar Əkbərzadənin həyat yoldaşı Mələk xanım və b. çıxış edərək Nəriman Həsənzadənin lirikasından, onun dram əsərlərindən, "Nabat xalanın çörəyi" romanından söhbət açıdılar. Bildir-



## Nəriman Həsənzadə - 75

dilər ki, Nəriman Həsənzadə bu gün təkə bədii sözünün siqlatınə görə tanınır. O, eyni zaman da tanınmış alim, professordur. Milli Aviasiya Akademiyasında kafedra müdiridir. Saçından dımağına qədər şair olan Nəriman Həsənzadə eyni zamanda öz xalqını, millətini sevən vətandaşdır. Yaşının kamilliyi, şöhrətinin ucalığı dövrünü yaşayan sənətkar bu gün də yazıb-yaradır.

Rəsmi hissənin sonunda çıxış edən Nəriman Həsənzadə tədbiri yüksək səviyyədə hazırlayan "Azərsun" Holding Şirkətlər Qrupunun prezidenti Abdolbari Goozala, tədbirin digər təşkilatçılarına, məclisdə çıxış edənlərə, zəhmət çəkib gələn hər bir şəxsə təşəkkürünü bildirdi. Sonra yeni şeirlərini oxudu.

Məclisin bədii hissəsində Muğam teatının solistlarının ifasında Nəriman Həsənzadənin şeirlərinə yazılmış mahnilardan nümunələr ifa olundu, xalq artistləri Laləzar Mustafayevanın və İlham Əsgərovun ifasında yubilyann şeirləri dinlənildi.